

Гирдежилер үчин ве эмлэк үчин салгытлар бабатда ики гезек салгыт салынмагыны арадан айырмак хакында Түркменистаның Хөкүмети билен Грузияның Хөкүметинин арасындакы

К О Н В Е Н Ц И Я

Түркменистаның Хөкүмети ве Грузияның Хөкүмети ики дөвлетин арасында ыкдысады, ылымы, техники ве медени хызматдаштыгы өсдүрмек ве тутталандырмак хыжувундан угур алып хем-де гирдежилере ве эмлэге ики гезек салгыт салынмагыны арадан айырмак максады билен шу Конвенцияны баглашмагы карар этдилер ве шулар барада ылаташдылар:

1 мадда

ӨЗИ БАРАДА КОНВЕНЦИЯ УЛАНЫЛЯН АДАМЛАР

Шу Конвенция Ылалашян Дөвлетлерин биринин я-да икинсинин хем резидентлери болан адамлар барада уланылар.

2 мадда

ГУРШАЛЫП АЛЫНЯН САЛГЫТЛАР

1. Шу Конвенция Ылалашян Дөвлет я-да онун административ-территориал бирликлери я болмаса ерли хәкимнет эдаралары тарапындан алынган гирдежилер үчин ве эмлэк үчин салгытларын алынмагынын усулына гарамаздан, шол салгытлар барада уланылар.

2. Гирдежилерин умуы мукдарындан, эмлэгин умуы мукдарындан я-да оларын айры-айры парчаларындан алынган әкли салгытлар, шол санда гозгалаян я-да гозгалмаян эмлэгин айрыбашгаланмагындан алнан гирдежилерден алынган салгытлар, кәрханалар тарапындан төленпийән иш хакынын я-да төлегин умуы мукдарындан алынган салгытлар, шейле хем эмлэгин сал артышындан алынган салгытлар гирдежилер үчин ве эмлэк үчин салгытлар дийлип хасап эдилйәр.

3. Конвенция өзүне дегишли болан, бар болан салгытлар хусусан-да, шулардан ыбаратдыр:

а) Түркменистанда:

(i) пейда (гирдежи) үчин салгыт;

(ii) шахсы адамлардан гирдежи салгыды;

(iii) ерасты байлыкларындан пейдаланыландыгы үчин салгыт;

(iv) кәрханаларың эмлэги үчин салгыт;

(v) ер үчин төлег;

(мундан бейләк "Түркменистаның салгытлары" дийлип атландырылар);

б) Грузияда:

(i) кәрханаларың пейдасы (гирдежиси) үчин салгыт;

(ii) шахсы адамлардан гирдежи салгыды;

(iii) эмлэк үчин салгыт;

(мундан бейләк "Грузияның салгытлары" дийлип атландырылар).

4. Конвенция уланылян салгытлара гошмача я-да оларын ерине шу Конвенция гол чекилен сенеден соң альпжак әкли мензеш я-да барабар салгытлар барада хем уланылар. Ылалашян Дөвлетлерин ыгытырлы эдаралары өз дегишли салгыт канунларына гиризилен дүйпли үйтгетмелер хакында бири-бирине хабар берерлер.

3 мадда

УМУЫ КЕСГИТЛЕМЕЛЕР

1. Эгер контекстден башга зат гелип чыкмаян болса, шу Конвенцияның максатлары үчин:

а) "бир Ылалашян Дөвлет" - ве "бейлеки Ылалашян Дөвлет" адалгасы контексте баглытыкта Түркменистаны я-да Грузияны аңладяр;

б) "Түркменистан" адалгасы Түркменистаны аңладяр ве географик маныда уланылан махалы Түркменистанын территориал сувларындан дашарда болан, халкара хукугына ве Түркменистанын канунларына лайыктыкта чөклеринде Түркменистанын деңзин дүйби, ерин жұмгүши ве оларын тебигы серишделери бабатда өз хукукларыны амала ашырып билйән ислендик ери өз ичине аляр;

с) "Грузия адалгасы" географик маныда уланыланда Грузияның дөвлет серхединин чөклеринде онун территориясыны, шол санда халкара хукугына ве Грузияның милли канунларына лайыктыкта Грузияның юрисдикциясына, өзгүттыярлы хукугына ве салгыт канунларына дегишли эдилйән ичерки хем-де территориал сувларыны, шейле хем дине ыкдысады зонасыны ве континентал шельфини аңладяр;

д) "тарап" адалгасы шахсы адамы, компанияны я-да адамларын ислендик бейлеки бирлешмесини өз ичине аляр;

е) "компания" адалгасы ислендик корпоратив бирикмени я-да салгыт салмак максатлары үчин корпоратив бирикме хөкмүнде гаралан ислендик бейлеки гураманы аңладяр;

ф) "бир Ылалашян Дөвлетин кәрханасы" ве "бейлеки Ылалашян Дөвлетин кәрханасы" днен адалгалар дегишлиликде бир Ылалашян Дөвлетин резиденти тарапындан доландырылган кәрхананы хем-де бейлеки Ылалашян Дөвлетин резиденти тарапындан доландырылган кәрхананы аңладяр;

г) "халкара гатнавы" днен адалга Ылалашян Дөвлетин кәрханасы тарапындан уланылган деңиз, доря я-да хова гәмиси я автомобиль ве демір ёл улаг серишдеси аркалы амала ашырылган ислендик гатнавы аңладяр, шейле гатнавын дине бейлеки Ылалашян Дөвлетде ерлешйән ерлерин арасында амала ашырылган халатлары муна гирмейёр;

h) "ыгтыярлы эдара" адалгасы:

(i) Түркменистанда - Ыкдысадыет ве малне министрлигини хем-де Баш дөвлет салгыт инспекциясыны я-да оларын ыгтыярлы векилини;

(ii) Грузияда - Малне министрини я-да онун ыгтыярлы векилини аңладяр;

(i) "милли тарап адалгасы":

(i) Ылалашян Дөвлетин гражданагына эе болан ислендик шахсы адамы;

(ii) Ылалашян Дөвлетин уланылган канунлары эсасында шейле статусы алан ислендик эдара гөрнүшиндөки тарапы, шерекети я-да ассоциацияны аңладяр.

2. Ылалашян Дөвлет шу Конвенцияны уланын махалы онда кесгитленилмедик ислендик адалга, эгер контекстден башга зат гелип чыкмаян болса, Конвенция өзүне дегишли болан салгытлар бабатдакы шол Дөвлетин канунлары тарапындан она берилйән мана эе болар.

4 мадда РЕЗИДЕНТ

1. Шу Конвенцияның максатлары үчин "бир Ылалашян Дөвлетин резиденти" днен адалга шол Дөвлетин канунлары боюнча яшаян ери, хемишелик болян ери, ёлбашчы эдарасынын ерлешйән ери я-да башга бир шонун ялы делил эсасында шол Дөвлетде салгыт салмага дегишли адамы аңладяр. Эмма бу адалга шол Дөвлетде дине шол Дөвлетдөки чешмелерден алган гирдежилер бабатда я-да онда болян мая бабатда салгыт салмага дегишли болан адамы өз ичине алмаяр.

2. 1 пунктун дүзгүнлерине лайыктыкта шахсы адам Ылалашян Дөвлетлерин икисинин-де резиденти болуп дурян халатда онун статусы шунун ялы кесгитленилйёр:

а) ол хайсы Дөвлөтдө хөмишөлик яшайыш жайы бар болса, шол Дөвлөтин резиденти хасап эдилйэр, эгер-де онун Дөвлөтлөрин икисинде хөм хөмишөлик яшайыш жайы бар болса, ол Дөвлөтлөрин хайсысында хас ысншыкты шахсы ве ыкдысады арагатнашыклары (жана-жан бэхбитлөринин меркези) бар болса, шол Дөвлөтин резиденти хасап эдилйэр;

б) эгер онун жана-жан бэхбитлөринин меркези болан Дөвлөти кеспитлемек мүмкин болмаса я-да, эгер-де онун Дөвлөтлөрин хич биринде хөмишөлик яшайыш жайы болмаса, ол Дөвлөтлөрин хайсысында адатча яшаян болса, шол Дөвлөтин резиденти хасап эдилйэр;

с) эгер ол адатча Дөвлөтлөрин икисинде хөм яшаян болса я-да эгер-де ол адатча оларын хич биринде яшамаян болса, ол хайсы Дөвлөтин милли тарапы болса, шол Дөвлөтин резиденти хасап эдилйэр;

д) эгер ол Дөвлөтлөрин икисинин хөм милли тарапы болмаса, онда ылаташян Дөвлөтлөрин ыгтыярлы эдаралары бу меселэни өзара ылаташмак боюнча чөзийрлер.

3. Шахсы адам болмадык тарап I пунктун дүзгүнлөрине лайыктыкда ылаташян Дөвлөтлөрин икисинин хөм резиденти болан халатында, ол өзүнүн хакыкатда ёлбашчы эдарасы ерлөшйән Дөвлөтдө резидент хасап эдилйэр.

5 мадда ХӨМИШӨЛИК ВЕКІЛЧІЛІК

1. Шу Конвенциянын максатлары үчин "хөмишөлик векілчллік" днен адатга кәрхананын коммерция ишини долы я-да кем-кәс амала ашырмак үчин уланылян хөмишөлик иш орнуны аңтадар.

2. "Хөмишөлик векілчллік" днен адатга хусусан-да, шулары өз ичине аляр:

а) доландырыш ерини;

б) филиалы;

с) офиси;

д) фабриги;

е) уссахананы;

ф) шахтаны, небит я-да газ скважинасыны, карьери я-да тебигы серишделер чыкарылян ислендик башга бир ери.

3. "Хөмишөлик векілчллік" адатгасы, шейле хөм шулары өз ичине аляр:

а) гурлушык мейданчасыны, гурлушык, монтаж я-да гурнама десгасыны я-да ятланып гөчйлен десгалар билен багланышыкты гөзөгчллік ишини, йөне дине олар билен багланышыкты ишлөрин довамы алты айдан гөчйән халатда;

б) кәрхана тарапындан шу максатлар үчин хакына тутулан гуллукчыларың я-да бөйлеки ишгөрлөрин үсти билен кәрхананың хызматлары, шол санда консульташон хызматлары этмегини, йөне юрдун чөклөринде шейле хили ишин (бир я-да бирнөче десга бабатда) довамы жөми алнанда ислендик он ики айлык дөврүн довамында 183 гүнден узак дөвре я-да дөврөлөре барабар боланда шол иши.

4. Шу Мадданың озалкы дүзгүнлөрине гарамаздан, "хөмишөлик векілчллік" адатгасы шулары өз ичине алмаяр:

а) кәрхана дөгишли харытлары я-да өнүмлөри дине сакламак, гөркезмек я-да элтмек максады билен десгалары пейдаланмагы;

б) дине сакламак, гөркезмек максады билен кәрхана дөгишли харытларың я-да өнүмлөрин горуны сакламагы;

с) дине бөйлеки кәрханалар тарапындан гайтадан ишлемек максады билен, кәрхана дөгишли харытларың я-да өнүмлөрин горуны сакламагы;

д) дине харытлары я-да өнүмлөри сатын алмак, я-да кәрхана үчин маглуматлары йыгнамак максады билен, хөмишөлик иш орнуны сакламагы;

е) дине кәрхана үчин тайярлык я-да көмөкчи хәсиетли ислендик бейлеки иши амата ашырмак максаты билен, хемшелик иш орнуны сакламагы;

т) дине а) кичи пунктундан е) кичи пунктуна ченли саналан иштин гөрнүштерини ислендик бабатда утгашдырмак үчин, хемшелик иш орнунын шейле утгашдырма нетижесинде йүзе чыккан жемпи иши тайярлык я-да көмөкчи хәсиете эе болан шертлеринде хемшелик иш орнуны сакламагы.

5. 1 ве 2 пунктларын дүзгүнлерине гарамаздан, 7 пунктда агзалан, гарашсыз статусы болан агентден башга адам Ылалашян Дөвлетде бейлеки Ылалашян Дөвлетин кәрханасынын алындан херекет эдйән болса, онда шу ашакдакы халатларда шол кәрхана шол адамын кәрхана үчин эдйән ислендик иши бабатда илки агзалан Ылалашян Дөвлетде хемшелик векилчилиги болан хөкмүнде гаралар:

а) эгер шол адамын кәрхананын алындан контрактлары баглашмак ыгыярлары шол Дөвлетде бар болса ве олары адатча пейдаланын болса, шол адамын иши 4 пунктда гөркезиле. хемшелик иш еринин үсти билен амата ашырыланда хем шу пунктун дүзгүнлерине лайыктыкта оны хемшелик векилчилигин хемшелик иш ерине өвүрмейән иш билен чәкленилйән халатлары муна гирмейәр;

б) эгер шол адамын шейле ыгыярлыклары болмаса, йөне ол биринжи ады агзалан, кәрхана үчин харытлары я-да өнүмтери ызыгидерли алып гайдан ери болан Дөвлетде шейле харытларын я болмаса өнүмтерин горларыны адатча саклаян болса.

6. Шу Мадданын ёкардакы дүзгүнлерине гарамаздан, Ылалашян Дөвлетин этиячландырыжы кәрханасы, гайтадан этиячландырмакдан башга ягдайларда, эгер шол бейлеки Дөвлетин территориясында 7 пункт өзүне дегишли болан, гарашсыз статуслы агент болмаян адамын үсти билен этиячландырма байракларыны топлаян болса я-да мүмкин болан төвөгелчиликден шол ерде этиячландырян болса, ол бейлеки Ылалашян Дөвлетде хемшелик векилчилиги болан кәрхана дийлип хасапанылар.

7. Дине эгер кәрхана Ылалашян Дөвлетде коммерция иштини брокерин, комиссионерин я-да гарашсыз статуслы ислендик бейлеки агентин үсти билен амата ашырян болса, шол адамлар хем өз адаты иштинин чәклеринде херекет эдйән болса, она шол Ылалашян Дөвлетде хемшелик векилчилиги болан кәрхана хөкмүнде гаралмаяр.

8. Ылалашян Дөвлетин резиденти болан компаниянын бейлеки Ылалашян Дөвлетин резиденти болан я болмаса шол бейлеки Дөвлетде коммерция иштини амала ашырян (я-ха хемшелик векилчилигин үсти билен я-да нәхилидир башга бир гөрнүште) кәрхана гезегчилик этмегинин, я-да ол тарапындан гезегчилик эдилмегинин өзи шол компанияларын бирини бейлеки компаниянын хемшелик векилчилигине өвүрмейәр.

6 мадда

ГОЗГАЛМАЯН ЭМЛӘКДЕН АЛЫНЯН ГИРДЕЖИЛЕР

1. Ылалашян Дөвлетин резидентинин бейлеки Ылалашян Дөвлетде ерлешйән гозгалмаян эмләкден (шол санда оба ве токай хожалыгындан алян гирдежиси) алян гирдежилерине шол бейлеки Дөвлетде салгытлар салнып билнер.

2. "Гозгалмаян эмләк" днен адалга гаралян эмләгин ерлешйән ери болан Ылалашян Дөвлетин канунлары боюнча нәхили мана эе болса, шол мана эе болмалыдыр. Бу адалга ислендик халатда гозгалмаян эмләк барадакы көмөкчи эмләгин, оба ве токай хожалыгында уланыян маллары ве энжамлары, ер эечилиги бабатдакы умумы хукугын дүзгүнлери барасында уланыян хукуклары, гозгалмаян эмләгин узуфруктыны ве ишләп гечмек, я болмаса минерал серишделери, чешмелери ве газылып алынян бейлеки пейдалы затлары ишләп гечмәге хукук үчин өвезини долмак хөкмүнде төленилйән, мөчбери үйтгейән хем-де кесгитли төлеглер барадакы хукуклары өз ичине алмалыдыр, дениз, деря ве хова гәмшлерине, автомобиль улагларына ве херекет эдйән демпир ёл дүзүмине гозгалмаян эмләк хөкмүнде гаралмаяр.

3. 1 пунктун дүзгүнлери гозгалмаян эмләги гөни пейдаланмакдан, кәрендесине бермекден я-да башга бир ислендик гөрнүште пейдаланмакдан алынян гирдежилер барада хем уланыляр.

4. 1 ве 3 пунктларын дүзгүнлери кәрхананын гозгалмаян эмләгинден алынян гирдежилер ве гарашсыз шахсы хызматлары этмек үчин пейдаланыян гозгалмаян эмләкден алынян гирдежилер барада хем уланыляр.

7 мадда

ТЕЛЕКЕЧИЛИК ИШИНДЕН АЛЫНЯН ПЕЙДА

1. Эгер Ылалашян Дөвлетин кэрханасы дине бейлеки Ылалашян Дөвлетде ерлешйөн хемшелик векилчилигинин үсти билен шол ерде телекечилик ишени амала ашырмаян болса, шол кэрхананын пейдасына дине шол Дөвлетде салгыт салыняр. Эгер кэрхана ёкардакы ялы телекечилик ишени амала ашырян болса, онда онун пейдасына бейлеки Дөвлетде, йөне шол хемшелик векилчилиге дегисли болан бөлеги бабатда салгыт салнып билнер.

2. 3 пунктун дүзгүнлерини назара алмак билен, эгер Ылалашян Дөвлетин кэрханасы бейлеки Ылалашян Дөвлетде шол ерде болян хемшелик векилчилигинин үсти билен телекечилик ишени амала ашырян болса, онда хер бир Ылалашян Дөвлетде шол хемшелик векилчилиге онун хут шонун ялы я-да барабар шертлери хут шонун ялы, я-да барабар иш билен мешгулланын айрыбашга я болмаса айратын кэрхана болуп, хемшелик векилчилик болан кэрханадан долы гарашсыз херекет эден халатында алып билжек пейдасы дегислиндир.

3. Хемшелик векилчилигин пейдасы кесгитленilen махалы шейле хемшелик векилчилигин максатлары үчин эдилен чыкдажыларын, шол санда доландырыш ве умумы административ чыкдажыларын, оларын хемшелик векилчилигин ерлешйөн ери болан Дөвлетде я-да онун чеклеринден дашарда чеклендигине гарамздан, хасапдан чыкарылмагына ёл берилйёр.

4. Эгер Ылалашян Дөвлетде кэрхананын алян пейдасынын умумы мөчберини онун дүрли бирликлери боюнча денечерликде пайламак эсасында хемшелик векилчилиге дегисли пейданы кесгитлемек адаты иш болса, 2 пунктда хич бир зат Ылалашян Дөвлетде адатча кабул эдилеши ялы шейле пайламак аркалы салгыт салынян пейданы кесгитлемеге гадаган этмейёр; пайламагын сечилип алиан усулы шу Маддала бар болан йөрелгелере лайык гелйөн нетижелери бермелидир.

5. Хич бир пейда дине шол хемшелик векилчилигин кэрхана үчин харытлары я-да өнүмтери сатын алмагы эсасында хемшелик векилчилигин хасабына дегисли эдилмез.

6. Өндәки пунктларын максатлары үчин хемшелик векилчилиге дегисли болан пейда, эгер шол усулы үйттетмек үчин себәплер етерлик ве эсаслы болмаса, хер йыл шол бир усул билен кесгитленилйёр.

7. Эгер пейда гирдежилерин шу Конвенциянын бейлеки маддаларында шолар барасында айратын айдылян гөрнүшлерини өз ичине алян болса, онда шол Маддаларын дүзгүнлери шу Мадданын дүзгүнлерине тәсир этмейёр.

8 мадда

ХАЛКАРА ГАТНАВЛАРЫ

1. Ылалашян Дөвлетин кэрханасынын дениз, дера я-да хова гәмилерини, автомобиль я-да демир ёл улаг серишделерини халкара гатнавында уланмакдан алян пейдасына салгыт дине шол Дөвлетде салыняр.

2. Ылалашян Дөвлетин резиденти болуп дурян улаг кэрханасынын халкара гатнавында харытлары ве өнүмтери дашамак үчин пейдаланылян контейнерлерини (шол санда трейлерлери ве контейнерлери дашамак үчин уланылян бейлеки энжамтары) пейдаланмакдан, сакламакдан я-да кирейине бермекден алян пейдасына дине шол Ылалашян Дөвлетде салгыт салыняр, дине бейлеки Ылалашян Дөвлетин территориясында контейнерлери пейдаланмак муна гирмейёр.

3. 1 пунктун дүзгүнлери пул-а, билеликдәки кэрхана я-да улаг серишделерини уланмак барадакы халкара гурамасына гатнашмакдан алынян пейда үчин хем уланыляр.

9 мадда

АССОЦИРЛЕНЕН КЭРХАНАЛАР

1. Шу халатда:

а) Ылалашян Дөвлетин кэрханасы бейлеки Ылалашян Дөвлетин кэрханаларыны доландырмага, олара гезегчилик этмәге я-да оларын маясына гөни я болмаса кеседен гатнашян махалы; я-да

б) шол бир адамлар бир Ылалашян Дөвлетин кэрханаларыны ве бейлеки Ылалашян Дөвлетин кэрханаларыны доландырмага, олара гезегчилик этмәге я-да оларын маясына гөни я-да кеседен гатнашян халатда ве хер бир халатда ики кэрхананын арасында оларын өзара коммерция

ве малие гатнашыкларында ики гарашсыз кэрханаларың арасында болжак шертлерден тапавутланян шертлер дөредилйән я-да ёла гоюлян болса, онда оларың бириниң хасабына дегишли эдиллип билинжек, эмма шол шертлериң болмагы себепли онун хасабына дегишли эдилмедик ислендик пейда шол кэрхананың пейдасына гошулып ве она дегишлиликке салгыт салнып билнер.

2. Бир Ылалашян Дөвлет бейлеки Ылалашян Дөвлетиң кэрханасына шол бейлеки Дөвлетде салгыт салнан пейданы шол биринжи Ылалашян Дөвлетиң кэрханасының пейдасына гошан хемде дегишлиликке салгыт салан махалы ве шейлеликке гошулан пейда эгер ики кэрхананың арасындакы гатнашыклар гарашсыз кэрханаларың арасындакы ялы боланда ады илкинжи агзалан Дөвлетиң кэрханасының хасабына дегишли эдиллип билинжек пейда болуп дурян махалы, онда шол бейлеки Дөвлет шол пейда үчин өзүнде хасапланылан салгыда дегишли такыкламалары гиризер. Шейле такыклама кесгитленилен махалы шу Конвенцияның бейлеки дүзгүнлери геригиче назара алнар, Ылалашян Дөвлетлериң ыгтыярлы эдаралары болса зерур болан махалы бири-бири билен консультациялары гечирерлер.

10 мадда ДИВИДЕНДЛЕР

1. Бир Ылалашян Дөвлетиң резиденти болан компанияның бейлеки Ылалашян Дөвлетиң резидентине төлейән дивидендлериңе шол бейлеки Дөвлетде салгытлар салнып билнер.

2. Эмма шейле дивидендлере дивидендлери төлейән компания резиденти болан Ылалашян Дөвлетде шол Дөвлетиң канунларына лайыктыкда хем салгытлар салнып билнер, йөне, эгер дивидендлериң хакыкы эеси бейлеки Ылалашян Дөвлетиң резиденти болса, онда шейле гөрнүшде алынян салгыт дивидендлериң умуы мөчбериниң 10 процентинден гечмели дәлдир. Ылалашян Дөвлетлериң ыгтыярлы эдаралары өзара ылалашык боюнча бу чөклендирмәни уланмагын усулыны белләрлер. Шу пункт өзүнден дивидендлер төленилйән пейда бабатда компания салгыт сатылмагына дегишли дәлдир.

3. "Дивидендлер" днен адатга шу Маддада уланылан махалы пайнамалардан я-да берги талаплары болуп дурмаян бейлеки хукуклардан алынян гирдежини, пейда гатнашмакдан алынян гирдежини, шейле хем бейлеки корпоратив хукуклардан алынян, пейданы пайлаян компания резиденти болан Дөвлетиң канунларына лайыктыкда, салгытлар бабатда пайнамалардан алынян гирдежилер ялы дүзгүнлешдирилмеге дегишли болан гирдежини аңладяр.

4. Эгер дивидендлериң хакыкы эеси Ылалашян Дөвлетиң резиденти болмак билен, дивидендлери төлейән компания өз резиденти болан бейлеки Ылалашян Дөвлетде коммерция ишпни шол ерде болян хемшелик векилчилигин үсти билен амала ашырян я-да шол бейлеки Дөвлетде шол ерде ерлешйән хемшелик базадан гарашсыз шахсы хызматлары эдйән болса ве өзи барада дивидендлер төленилйән эелик этмек хакыкатда шейле хемшелик векилчилиге я-да хемшелик база дегишли болса, 1 ве 2 пунктларың дүзгүнлери уланылмаяр. Шейле халатда ягдая гөрә 7 Мадданың я-да 14 Мадданың дүзгүнлери уланылляр.

5. Эгер бир Ылалашян Дөвлетиң резиденти болан компания бейлеки Ылалашян Дөвлетден пейда я-да гирдежи алян махалы шол бейлеки Дөвлет шол компания тарапындан төленилйән дивидендлери салгытлардан долы бошадып билер, шол дивидендлериң шол бейлеки Дөвлетиң резидентине төленилйән халатлары я-да өзи барада дивидендлер төленилйән эелик этмек хакыкатда хем шол бейлеки Дөвлетде ерлешйән хемшелик векилчилиге я-да хемшелик база дегишли болан халатлары муна гирмейәр, компанияның пайланылмадык пейдасына, хатда дивидендлер төленилйән болса я-да пайланылмадык пейда шол бейлеки Дөвлетде алнан гирдежиден долы я болмаса кем-кәс ыбарат болса хем пайланылмадык пейда үчин салгыт салнып билинмез.

11 мадда ПРОЦЕНТЛЕР

1. Бир Ылалашян Дөвлетде эмеле гелйән ве бейлеки Ылалашян Дөвлетиң резидентине төленилйән процентлере шол бейлеки Дөвлетде салгыт салнып билнер.

2. Йөне, шол процентлере оларың эмеле гелйән ери болан Ылалашян Дөвлетде ве шол Дөвлетиң канунларына лайыктыкда хем салгытлар салнып билнер, йөне эгер алыкы ве процентлериң хакыкы эеси бейлеки Ылалашян Дөвлетиң резиденти болса, онда шейле гөрнүшде алынян салгыт процентлериң жөми мүкдарының 10 процентинден гечмез. Ылалашян Дөвлетлериң ыгтыярлы эдаралары өзара ылалашык боюнча бу чөклендирмәни уланмагын усулыны беллейәрлер.

3. 2 пунктун дүзгүнлерине, гарамздан:

а) Түркменистанда эмеле гелйән ве Грузиянын Хөкүметине я Грузиянын Милли Банкына төленилен процентлер Түркменистанын салгыдындан бошадьлар;

б) Грузияда эмеле гелйән ве Түркменистанын Хөкүметине я Түркменистанын Меркези Банкына төленилйән процентлер Грузиянын салгыдындан бошадьлар.

4. “Процентлер” днен адалга шу Маддада улаңылан махалы гирев билен үпжүн эдилең я-да үпжүн эдилмедик ве бергидарларын пейдаларына гатнашмак хукугыны берйән я-да бермейән ислендик гөрнүшли берги талапларындан алыңян гирдежини ве хусусан-да, хөкүметин гымматлы кагызларындан алыңян гирдежини ве облигацияларындан я болмаса берги борчнамаларындан алыңян гирдежини, шол санда шол гымматлы кагызлар, облигациялар я-да берги борчнамалары боюнча байраклары ве утушлары аңладар. Вагтында төленилмедик төлеглер үчин жеримелере шу Мадданын максатлары үчин процентлер хөкмүнде гаратмаяр.

5. Эгер процентлерин хақыкы эеси бир Үлалашян Дөвлетин резиденти болмак билең, процентлерин эмеле гелйән ери болан бейлеки Үлалашян Дөвлетде коммерция ишини шол ерде ерлешйән хемшелик векилчилигин үсти билең амала ашырян я-да шол бейлеки Дөвлетде шол ерде ерлешйән хемшелик базалан гарашсыз шахсы хызматлары эдйән болса ве өзи барасында процентлер төленилйән берги борчнамасы шейле хемшелик векилчлиге я-да хемшелик база хақыкатда дегншли болса, 1 ве 2 пунктларын дүзгүнлери улаңылмаяр. Шейле халатда ягдая гөрә 7 Мадданың я-да 14 Мадданың дүзгүнлери улаңылар.

6. Эгер процентлери төлейжи шол Дөвлет, онун административ-территориал бирлиги, ерли хәкимет эдарасы я болмаса шол Дөвлетин резиденти болса, процентлер шол Үлалашян Дөвлетде дөрйәр дийлип хасапанылар. Эгер процентлери төлейән адамың онун Үлалашян Дөвлетин резиденти болуп дурандыгына я-да дәлдигине гарамздан, Үлалашян Дөвлетде процентлер төленилйән бергидарлыгың эмеле гелмеги билең багланьшыклы хемшелик векилчилиги я хемшелик базасы бар болса ве шол процентлери төлемек боюнча чыкдажылары шейле хемшелик векилчилик я-да хемшелик база чекйән болса, онда шейле процентлер хемшелик векилчилигин я-да хемшелик базаның ерлешйән Дөвлетинде дөрйәр дийлип хасап эдилйәр.

7. Эгер процентлерин төлейжиси билең оларын хақыкы эесиниң арасындакы я-да оларын икиси билең хайсыдыр бир үчүнжи адамың арасындакы йөрите гатнашыклар себәпли процентлерин төлеглере эсас болан берги борчнамасына дегншли мукдары шейле гатнашыклар болмадык халатда процентлерин төлейжиси билең оларын хақыкы эесиниң арасында ылаалашылып билинжек мукдарындан гечйән болса, онда шу Мадданың дүзгүнлери дине сонкы гөркезилең мукдар барада улаңылар. Шейле халатда төлеглерин артяң бөлеги шу Конвенциянын бейлеки дүзгүнлериниң назара алмак билең, хер бир Үлалашян Дөвлетин канунларына лайыклыкта өңкүлери ялы салгыт салмага дегншлидир.

12 мадда РОЯЛТИЛЕР

1. Бир Үлалашян Дөвлетде дөрйән ве бейлеки Үлалашян Дөвлетин резидентине төленилйән роялтиlere шол бейлеки Дөвлетде салгыт салнып билнер.

2. Эмма шол роялтиlere оларын дөрйән ери болан Үлалашян Дөвлетде ве шол Дөвлетин канунларына лайыклыкта хем салгыт салнып билнер, йөне эгер алыжы ве роялтилерин хақыкы эеси бейлеки Үлалашян Дөвлетин резиденти болса, онда шейле халатда алыңян салгыт роялтилерин умумы мукдарынын 10 процентинден гечмели дәлдир. Үлалашян Дөвлетлерин ыгтыярлы эдаралары өзара ылаалашык боюнча бу чөклендирмәни улаңмагың усулыны беллейәрлер.

3. “Роялтилер” днен адалга шу маддада улаңылан махалы эдебият, сунгат эсерлери я-да ытмы эсерлер, шол санда кинематографик фильмлер, шейле хем радио я-да телевизион алып эшитдирини үчин язгылар, компьютер программалары, ислендик патент, сөвда маркасы, дизайн я-да модель, план, гизлин формула я процес барадакы ислендик авторлык хукукларынын пейдаланыландыгы я-да олары пейдаланмак хукугынын берлендипи, я болмаса сенагат, коммерция я ытмы энжамлары пейдаланмак, я олары пейдаланмага хукугын берлендиги үчин, я болмаса сенагат, коммерция я ытмы тежрибә дегншли болан маглуматлар үчин; өзезини долмак хөкмүнде алыңян ислендик гөрнүшдәки төлеги аңладар;

4. Эгер роялтилерин хақыкы эеси бир Үлалашян Дөвлетин резиденти болмак билең, роялтилерин эмеле гелйән ери болан бейлеки Үлалашян Дөвлетде коммерция ишини шол ерде

ерлешкөн хемшелик векилчилигин үсти билен амала ашырыя я-да шол бейлеки Дөвлетде шол ерде ерлешкөн хемшелик базадан гарашсыз шахсы хызматлары эдйөн болса ве өзи барасында роялтилер төленилкөн хукук я-да элтэк шейле хемшелик векилчилик я-да хемшелик база билен хакыкатда баглы болса, 1 ве 2 пунктларын дүзгүнлери уланымаяр. Шейле халатда ягдай баглылыкда 7 Мадданын я-да 14 Мадданын дүзгүнлери уланьлар.

5. Төлейжи Ылалашян Дөвлетин өзи шол Дөвлетин административ - территориал бирлиги, ерли хэкимет эдарасы я-да резиденти болса, роялтилер шол Ылалашян Дөвлетде дөрөйөр дийлип хасап эдилйөр. Эмма, эгер роялтилери төлейжинин Ылалашян Дөвлетин резидентидигине я-да дөлдигине гарамаздан, Ылалашян Дөвлетде өзи билен багланьшыктылыкда роялтилери төлемек борчнамасынын эмеле гелен хемшелик векилчилик я-да хемшелик база бар болса ве шол роялтилер шол хемшелик векилчилик я-да хемшелик база билен баглы болса, онда шейле роялтилер хемшелик векилчилигин я-да хемшелик базанын ерлешкөн ери болан Дөвлетде дөрөйөр дийлип хасап эдилйөр.

6. Эгер роялтилерин төлейжиси билен оларын хакыкы эсинин арасындакы я-да оларын икиси билен хайсыдыр бир үчүнжи адамын арасындакы айратын гатнашыклар себэпли роялтилерин төлеглере эсас болан хукугын я-да маглуматын уланмага дегишли мукдары шейле гатнашыклар болмадык халатда роялтилерин төлейжиси билен оларын хакыкы эсинин арасында ылалашылып биллижек мукдарындан гечйөн болса, онда шу Мадданын дүзгүнлери дине соңкы гөркезилген мукдар барада уланьлар. Шейле халатда төлеглери артян бөлеги шу Конвенциянын бейлеки дүзгүнлерини гөвнежай хасаба алмак билен, хер бир Ылалашян Дөвлетин канунларына лайыктыкда салгыт салмага дегишлтидир.

13 мадда

ЭМЛЭГИН БАХАСЫНЫН САП АРТЫШЫ

1. Ылалашян Дөвлетин резидентинин 6 Маддада кесгитлемеси берлен ве бейлеки Ылалашян Дөвлетде ерлешкөн гозгалмаян эмлэгин айрыбашгаланмагындан алян гирдежилерине шол бейлеки Дөвлетде салгыт салнып билнер.

2. Бир Ылалашян Дөвлетин кэрханасынын бейлеки Ылалашян Дөвлетдеки хемшелик векилчилигинин коммерция эмлэгинин бир бөлеги болан гозгалаян эмлэгин я-да гарашсыз шахсы хызматлары этмек үчин Ылалашян Дөвлетлерин биринин резидентинин ыгытырындакы бейлеки Ылалашян Дөвлетде хемшелик база дегишли болан гозгалаян эмлэгин айрыбашгаланмагындан алынян гирдежилере, шол санда шейле хемшелик векилчилигин (айратынлыкда я-да тутуш кэрхана билен билеликде) я-да хемшелик базанын айрыбашгаланмагындан алнан гирдежилере шол бейлеки Дөвлетде салгыт салнып билнер.

3. Ылалашян Дөвлетин кэрханасынын халкара гатнавларында уланьлян дениз, деря я-да хова гэмилеринин, автомобиль ве демпир ёл улаг серишделеринин, я-да оларын уланымтагы билен багланьшыкты гозгалаян эмлэгин айрыбашгаланмагындан алян гирдежилерине дине шол Ылалашян Дөвлетде салгыт салыняр.

4. Эмлэги гөнүден я болмаса кеседен Ылалашян Дөвлетин территориясында ерлешкөн гозгалмаян эмлэктен ыбарат болан компаниянын пайдар маясынын пайнамаларыны айрыбашгаламакдан алынян гирдежилере шол Дөвлетде салгыт салнып билнер.

5. 4 пунктда ятланып гечилгенден башга Ылалашян Дөвлетин резиденти болуп дурян компаниянын маясына 15 процент ве ондан көп гатнашмага лайык гелйөн пайнамаларын айрыбашгаланмагындан алынян гирдежилере шол Дөвлетде салгыт салнып билнер.

6. 1,2,3,4 ве 5 пунктларда гүррүни эдилгенден башга ислендик эмлэгин айрыбашгаланмагындан алнан гирдежилере дине эмлэгини айрыбашгалаян адам өз резиденти болан Ылалашян Дөвлетде салгыт салыняр.

14 мадда

ГАРАШСЫЗ ШАХСЫ ХЫЗМАТЛАР

1. Бир Ылалашян Дөвлетин резидентинин хүнөр хызматларыны этмекден я-да гарашсыз хэснетли башга бир ишден алян гирдежисине дине шол Дөвлетде салгыт салыняр, шу ашакдакы ягдайлар муна гирмейөр, шол ягдайларда болса шейле гирдежө:

а) эгер өз ишини амала ашырмак максады билен, онун бейлеки Ылалашян Дөвлетде ызыпидерли эъетерли болан хемшелик базасы бар болса - шу халатда дине шол хемшелик база язылян гирдежи боюнча; я-да

б) эгер онун бейлеки Ылалашян Дөвлетде болмагы гараян календарь йылында башланян я-да тамамланян ислендик он ики айлык дөврүн довамында 183 гүне барабар я-да шондан-да гечйән дөвре я дөврлере барабар болса - шу халатда дине шол бейлеки Дөвлетде шол йылда онун амала ашырян ишинден алнан гирдежи боюнча бейлеки Ылалашян Дөвлетде хем салгыт салнып билнер.

2. "Хүнәрмент хызматлары" днен адалга, хусусан-да, гарашсыз ытмы, эдеби, артистлик, магарыф я-да мугалымчылык ишини, шейле хем лукманларың, юристлерин, инженерлерин, архитекторларың, стоматологларың ве бухгалтерлерин гарашсыз ишини өз ичине аляр.

15 мадда

ГАРАШЛЫ ШАХСЫ ХЫЗМАТЛАР

1. 16,18 ве 19 Маддаларын дүзгүнлерини назара алмак билен, эгер дине хақына тутмак боюнча иш бейлеки Ылалашян Дөвлетде амала ашырылмаян болса, бир Ылалашян Дөвлетин резидентинин хақына тутмак билен багланышыкты иш боюнча алян хақына, иш хақына ве бейлеки шунун ялы гошмача хақына дине шол Дөвлетде салгыт салынар. Эгер хақына тутма боюнча иш шейле ерине етирилйән болса, шонун билен багланышыкты алнан шейле хака шол бейлеки Дөвлетде салгыт салнып билнер.

2. 1 пунктун дүзгүнлерине гарамаздан, бир Ылалашян Дөвлетин резидентинин бейлеки Ылалашян Дөвлетде ерине етирилйән хақына тутма иш билен багланышыктылыкда алян хақына шу ашакдакы халатларда дине илкинжи алы агзалан Дөвлетде салгыт салынар, эгер:

а) алыжы шол календарь йылында башланян я-да тамамланян ислендик он ики айлык дөврде жемп алнанда 183 гүнден гечмейән дөврүн я дөврлерин довамында бейлеки Дөвлетде боланда, ве

б) хақ шол бейлеки Дөвлетин резиденти болмадык хақына тутужы тарапындан я-да онун адындан төлениледе, ве

с) хақ хақына тутужының шол бейлеки Дөвлетдеки хемшелик векилчилиги я-да хемшелик базасы тарапындан төленилмесе.

3. Шу Мадданын өнки дүзгүнлерине гарамаздан, халкара гатнавларында уланылян деңиз, деря я-да хова гәмисинин бортунда я болмаса автомобиль ве демір ёл улаг серишделеринде хақына тутма боюнча амала ашырылян иш билен багланышыктылыкда алян хақына шол Дөвлетде салгыт салнып билнер.

16 мадда

ДИРЕКТОРЛАРЫҢ ГОНОРАРЛАРЫ

Директорларың гонорарларына ве бир Ылалашян Дөвлетин резиденти тарапындан бейлеки Ылалашян Дөвлетин резиденти болан компанияның директорлар генешинин агзасы хөкмүнде алыян бейлеки шейле төлеглере шол бейлеки Дөвлетде салгыт салнып билнер.

17 мадда

АРТИСТЛЕР ВЕ СПОРТСМЕНЛЕР

1. 14 ве 15 Маддаларын дүзгүнлерине гарамаздан, бир Ылалашян Дөвлетин резидентинин театрын, киноның, радионың я-да телевиденийәнің артисти я болмаса сазанда ялы сунгат ишгәри хөкмүнде, я-да спортсмен хөкмүнде бейлеки Ылалашян Дөвлетде амала ашырылан шунун ялы өз шахсы иши нетижесинде алан гирдежисине шол бейлеки Дөвлетде салгыт салнып билнер.

2. Эгер сунгат ишгәринин я-да спортсменин хут шол гөрнүшде амала ашырян шахсы ишинден болан гирдежи сунгат ишгәринин я-да спортсменин өзүне дәл-де, башга бир адамын адына хасапанылян болса, онда шол гирдежә 7, 14 ве 15 Маддаларын дүзгүнлерине гарамаздан, сунгат ишгәринин я-да спортсменин ишинин амала ашырылян ери болан Ылалашян Дөвлетде салгыт салнып билнер.

3. Эгер сунгат ишгәринин я-да спортсменин шу Дөвлете гелмеги Ылалашян Дөвлетлерин биринин я-да икисинин-де, оларың административ-территориал бирликлеринин я ерли хөкмүнет

эдаратарынын жемгыетчилик фондларындан долы малпелешдирилген болса, 1 ве 2 пунктларың дүзгүнлери сунгат ишгэрлериниң ве спортсменлерин Ылалашян Дөвлетде амала ашырян ишпиден алян гирдежисине дегишли дәлдир. Шейле халатда дине шу сунгат ишгэри ве спортсмен резиденти болан Ылалашян Дөвлетде гирдежэ салгыт салыняр.

18 мадда ПЕНСИЯЛАР

19 Мадданың 2 пунктуның дүзгүнлерини хасаба алмак билен, Ылалашян Дөвлетин резидентине озалкы хакына тутма иш билен багланьшыклыыкда төленилген пенсиялар ве бейлеки шунун ялы төлеглер дине шол Дөвлетде салгыт салынмага дегишлидир.

19 мадда ДӨВЛЕТ ГУЛЛУТЫ

1. а) Ылалашян Дөвлет я онун административ-территориал бирлиги я болмаса ерли хакимнет эдарасы тарапындан шол Дөвлете, я онун административ-территориал бирлигине, я ерли хакимнет эдарасына эдилен хызматлар бабатда ислендик шахсы адама пенсиядан башга төленилген хака дине шол Дөвлетде салгыт салыняр.

б) Эмма эгер, хызматлар шу дөвлетде эдилген болса ве шахсы адам шол Дөвлетин резиденти болса, олар:

(i) шол Дөвлетин милли тарапы болуп дурян болса, я-да

(ii) дине гуллуқ өтмек максалы билен шол Дөвлетин резиденти болмаса, онда шейле хака дине бейлеки Ылалашян Дөвлетде салгыт салыняр.

2. а) Ылалашян Дөвлет я онун административ-территориал бирлиги я болмаса ерли хакимнет эдарасы тарапындан я-да оларың дөреден фондларындан шол Дөвлете, я онун бирлигине, я хакимнет эдарасына эдилен хызмат үчин шахсы адама төленилген ислендик пенсия дине шол Дөвлетде салгыт салыняр.

б) Эмма, эгер шахсы адам шол Дөвлетин резиденти ве милли тарапы болуп дурса, дине бейлеки Ылалашян Дөвлетде шейле пенсия салгыт салыняр.

3. 15,16 ве 18 Маддаларың дүзгүнлери Ылалашян Дөвлетин, я онун административ-территориал бирлигиниң, я болмаса ерли хакимнет эдарасының коммерция ишпиди амала ашырмагы билен багланьшыклыыкда эдилген хызматлар барадакы хак хем-де пенсиялар бабатда уланылар.

20 мадда ТАЛЫПЛАР

Ылалашян Дөвлетлериң бирине гелмегинин өң янында бейлеки Ылалашян Дөвлетин резиденти болуп дурян я-да болан ве илкинжи агзалан Дөвлетде дине окамак я-да билым алмак максалы билен болян талыбын я-да стажерың алян хем-де онун яшамагы, окамагы ве билим алмагы үчин инетленилен төлеглере шу Дөвлетде шейле төлеглериң чешмелери шол Дөвлетин чеклеринден дашарда ерлешген болса, онда салгыт салынмаяр.

21 мадда БЕЙЛЕКИ ГИРДЕЖИЛЕР

1. Оларың йүзе чыкан чешмесине гарамаздан, Ылалашян Дөвлетлериң резидентиниң гирдежилериниң шу Конвенцияның гечен Маддаларында ятланып гечилмедик гөрнүшлери дине шу бейлеки Дөвлетде салгыт салынмага дегишлидир.

2. Эгер шейле гирдежилери алыжы Ылалашян Дөвлетлериң бириниң резиденти болуп дурян, бейлеки Ылалашян Дөвлетде шол ерде ерлешген хемишелик векилчилигиң үсти билен коммерция ишпиди амала ашырян хем-де шол бейлеки Дөвлетде шол ерде ерлешген хемишелик базадан гарашсыз шахсы хызматлары эдген ве өзлери билен багланьшыклы гирдежи алнан хукук я-да эмлэк хакыкатдан хем шунун ялы хемишелик векилчилик я-да хемишелик база билен багланьшыклы болса, 1 пунктун дүзгүнлери 6 Мадданың 2 пунктунда кесгитленилен гозгалмаян эмлөкден алнан гирдежилерден башга гирдежилер барасында уланылмаяр. Шейле халатда ягдая гөрэ 7 Мадданың я-да 14 Мадданың дүзгүнлери уланылар.

3. 1 ве 2 пунктларын дүзгүнлеринден башга-да, Ылалашян Дөвлетлерин резидентинин гирдежилеринин шу Конвенциянын өнки Маддаларында ятланылып гечилмедик ве бейлеки Ылалашян Дөвлетде йүзе чыкян гөрнүшлерине хем шол бейлеки Дөвлетде салгыт салнып билнер.

22 мадда

МАЯ

1. 6 Маддада ятланып гечилйән гозгалмаян эмлэк хөкмүнде гөркезилен, Ылалашян Дөвлетлерин биринин резидентинин эечилиги болуп дуриян ве бейлеки Ылалашян Дөвлетде болан мая шол бейлеки Дөвлетде салгыт салнып билнер.

2. Ылалашян Дөвлетлерин биринин кәрханасының бейлеки Ылалашян Дөвлетде бар болан хемшелик векилчилигинин коммерция эмлэгинин бир бөлеги болуп дуриян гозгалаян эмлэк хөкмүнде гөркезилен я-да гарашсыз шахсы хызматлары этмек максады билен, бейлеки Ылалашян Дөвлетде Ылалашян Дөвлетлерин биринин резидентинин ыгыярында болан хемшелик база дегишли болан гозгалаян эмлэк хөкмүнде гөркезилен мая шол бейлеки Дөвлетде салгыт салнып билнер.

3. Ылалашян Дөвлетлерин резиденти тарапындан халкара гатнавларында уланыян дениз, доря ве хова гәмилери я-да автомобиль ве демир ёл улаг серишделери хем-де оларың уланылмагы билен багланышыклы гозгалаян эмлэк хөкмүнде гөркезилен мая дине шол Ылалашян Дөвлетде салгыт салынар.

4. Ылалашян Дөвлетин резидентинин маясының эхли бейлеки парчаларына дине шол Дөвлетде салгыт салынар.

23 мадда

ИКИ ГЕЗЕК САЛГЫТ САЛЫНМАГЫНЫ АРАДАН АЙЫРМАК

1. Эгер Ылалашян Дөвлетин биринин резиденти шу Конвенциянын дүзгүнлерине лайыктыкта бейлеки Ылалашян Дөвлетде салгыт салнып билинжек гирдежини алян я-да мая эелик эдйән болса, биринжи ятланып гечилен Дөвлет:

а) бу резидентин гирдежисине салыян салгытдан шол бейлеки Дөвлетде төленен гирдежи салгыдына барабар мөчбери айрып;

б) бу резидентин маясына салыян салгытдан шол бейлеки Дөвлетде төленен мая үчин салгыда барабар мөчбери айрып билер;

Шол айырмалар ислендик халатда гирдежи я-да мая үчин салгыдын шол бейлеки Дөвлетде салгыт салнып билинйән гирдежә я-да мая ягдайлара багылыкда дегишли болан, айырмакдан озал хасапанылан бөлегинден көп болмалы дөлдир.

2. Эгер шу Конвенциянын ислендик дүзгүнине лайыктыкта, бир Ылалашян Дөвлетин резидентинин алан гирдежиси я-да маясы шол Дөвлетде салгытдан бошадьлан болса, шол Дөвлет шуна гарамаздан, шол резидентин гирдежисинин я-да маясының галан бөлеги үчин салгыдын мөчбери хасапанылан махалы гирдежинин я-да маяның салгытдан бошадьлан бөлегини назара алып билер.

3. Шу Мадданың максатлары үчин салгыт салмакдан бошатмак я-да ениликлер болмаса, шолар билен багланышыклы Түркменистаның ениликли дүзгүн хакындакы канунлары эсасында төленмейән болса Түркменистаның салгыды Түркменистаның салгыды хөкмүнде төленилип билинжек ислендик пул мөчберини өзүнде жемлейәр дийлип хасап эдилер.

4. Шу Мадданың максатлары үчин шу Конвенция лайыктыкта бейлеки Ылалашян Дөвлетде салгыт салнып билинжек, Ылалашян Дөвлетлерин биринин резиденти тарапындан алыян пейда, гирдежи я-да баханың артышы хем-де шейле резиденте дегишли болан мая шол бейлеки Ылалашян Дөвлетин хайсыдыр бир эеси тарапындан алнан я-да она дегишли болан дийлип хасап эдилмелидир.

24 мадда

КЕМСИТМЕЗЛИК

1. Ылалашян Дөвлетин биринин милли тарапы бейлеки Ылалашян Дөвлетде шол бейлеки Дөвлетин милли тарапына хут шол ягдайларда, хусусан-да резидентчилик бабатда уланыян я-да

уланьылып билинжек салгыт салмакдан, я-да онун билен багланьшыккы борчнамалардан башга, я-да хас агыр салгыт салмага, я болмаса шонун билен багланьшыккы борчнамалара сезевар эдилмес. I Мадданын дүзгүнлерине гарамаздан, шу дүзгүн Ылалашян Дөвлетлерин биринин я-да икисининде резидентлери болуп дурмаян шахсы адамлар барада хем уланьылар.

2. Гражданьтыгы болмадык, Ылалашян Дөвлетин резидентлери болуп дурян адамлар Ылалашян Дөвлетлерин хич биринде Дөвлетин милли тарапына хут шол ягдайларда уланьыян я-да уланьытып билинжек салгыт салмакдан ве онун билен багланьшыккы борчнамалардан башга я-да хас агыр ислендик салгыт салмага, я болмаса шонун билен багланьшыккы ислендик борчнамалара сезевар эдилмели дөлдир.

3. Бир Ылалашян Дөвлетин кэрханасынын бейлеки Ылалашян Дөвлетдеки хемишелик векитчилиги барада шол бейлеки Дөвлетде уланьыян салгыт салмак дүзгүннин аматлылыгы шол бейлеки Дөвлетде барабар ягдайларда шонун ялы иши амала ашырян кэрхана барада уланьыян дүзгүнникиден пес болмалы дөлдир. Бу дүзгүне бир Ылалашян Дөвлетин бейлеки Ылалашян Дөвлетин резидентлеринин гражданлык статусы я-да машгала ягдайы эсасында олар салгыт салмак бабатда өз резидентлерине өзи тарапындан үпжүн эдилйөн нэхилдир бир шахсы енликлери, хасапдан чыкармалары ве енликлери бермөге борчлы эдйөн дүзгүн хөкмүнде дүшүнүлмели дөлдир.

4. 9 Мадданын I пунктунын. II Мадданын 7 пунктунын я-да 12 Мадданын 6 пунктунын дүзгүнлери уланьыландан башга халатларда, бир Ылалашян Дөвлетин кэрханасы тарапындан бейлеки Ылалашян Дөвлетин резидентине төленилйөн процентлер, роялтилер ве бейлеки төлеглер шейле салгыт кэрхананын салыммалы пейдасыны кесгитлемек максады билен, олар илки ады агзалан Дөвлетин резидентине төлениленде уланьылжак шол бир шертлерде кемилмөге дегишли болмалыдыр. Хут шонун ялы-да, бир Ылалашян Дөвлетин кэрханасынын бейлеки Ылалашян Дөвлетин резидентине болан ислендик бергиси шол кэрхананын салгыт салымн маясыны кесгитлемек максады билен, илки ады агзалан Дөвлетин резидентине болан бергиси барада уланьылжак хут шол шертлерде кемилмөге дегишли болмалыдыр.

5. Бир Ылалашян Дөвлетин маясы бейлеки Ылалашян Дөвлетин бир я-да бирнөче резидентине долы я кем-кэс дегишли болан, я болмаса маясына бейлеки Ылалашян Дөвлетин бир я бирнөче резидентин тарапындан гөнүден-гөни я кеседен гөзөгчилик эдилйөн кэрханалары илки агзалан Дөвлетде илки агзалан Дөвлетин бейлеки шонун ялы кэрханалары барада уланьытып билинжек салгыт салмак дүзгүнннен я-да онун билен багланьшыккы борчнамалардан башга я болмаса хас агыр ислендик салгыт салмак дүзгүнине я-да онун билен багланьшыккы ислендик борчнамалара сезевар эдилмели дөлдир.

6. 2 Мадданын дүзгүнлерине гарамаздан, шу Мадданын дүзгүнлери ислендик кысымдакы ве гөрнүшдөки салгытлар барасында уланьылар.

25 мадда

ӨЗАРА ЫЛАЛАШМАК АМАЛЫ

1. Эгер тарап Ылалашян Дөвлетлерин биринин я-да икисининде херекетлери өзүне шу Конвенциянын дүзгүнлерине лайык гелмейөн салгыт салыммагына элтйөр я болмаса элтер дийип хасап эдйөн болса, ол шол Дөвлетлерин ичерки канунларында гөз өнүнде тутулан гораг серишделерине гарамаздан, өз ишини гарамак үчин резидентин болуп дурян Ылалашян Дөвлетин ыгтыярлы эдараларына я-да, эгер онун иши 24 Мадданын I пунктуна дегишли болса, милли тарапы болан Ылалашян Дөвлетин ыгтыярлы эдараларына берип билер. Арза салгыт салмак шу Конвенциянын дүзгүнлерине лайык гелмезлигине гетирйөн херекетлер хақында илкинжи хабар эдилен пурсатдан башлап үч йылын довамында берилмелидир.

2. Ыгтыярлы эдара, эгер ол арзаны эсасы дийип хасапласа ве эгер өзи канагатландырыжы чөзгүде гелип билмесе, Конвенция лайык гелмейөн салгытларын салыммагындан гутулмак максадына эерип, меселәни бейлеки Ылалашян Дөвлетин ыгтыярлы эдарасы билен өзара ылалашмак боюнча чөзмөге чалышяр. Газанылан ислендик шертлешик Ылалашян Дөвлетлерин ичерки канунларында бар болан хайсыдыр бир вагтлайын чөклендирмелере гарамаздан, ерине етирилмелидир.

3. Ылалашян Дөвлетлерин ыгтыярлы эдаралары Конвенцияны дүшүндирен я-да уланан махалы дөрөйөн ислендик кынчылыклары я-да шүбхеленмелери өзара ылалашмак боюнча чөзмөге чалшарлар. Олар конвенцияда гөз өнүнде тутулмадык халатларда ики гезек салгыт салыммагыны арадан айырмак максады билен хем бир-бири билен консультациялары гечирип билерлер.

4. Ылалашыян Дөвлетлерин ыгтыярлы эдаралары ылалашык газанмак ве ёкардакы пунктлара дүшүнмек максадына эерип, бир-бири билен гөнүден-гөни гатнашыклары ёла гоюп билерлер. Эгер ылалашык газанмак үчин дилден пикир алышмагы гурамак максадатайык болса, шейле пикир алышмак Ылалашыян Дөвлетлерин ыгтыярлы эдараларынын векиллеринден ыбарат болан комиссиянын межлислеринин чөклеринде гечирилип билнер.

26 мадда МАГЛУМАТ АЛЫШМАК

1. Салгыт салмак дүзгүни Конвенция терс гелмейэн махалы, шол дережеде Ылалашыян Дөвлетлерин ыгтыярлы эдаралары шу Конвенциянын дүзгүнлерини я-да Ылалашыян Дөвлетлерин салгытлара дегишли болан ве Конвенциянын тэсирине дүшйөн милли канууларыны ерине етирмек үчин зерур болан маглуматлары алышярлар. Маглуматлары алышмак I Мадда билен чөкленмейэр. Ылалашыян Дөвлет тарапындан алынян ислендик маглумат шол Дөвлетин милли канууларынын чөклеринде алнан маглуматын болшы ялы, конфиденциал хасал эдилйэр ве дине Конвенция дегишли болан салгытлара баха бермек я-да олары топламак, межбуры төлетдирмек я болмаса суд тарапындан ызарламак я шейле салгытлара дегишли апелляциялара гарамак билен мешгулланын адамлара я-да эдаралара (шол санда судлара ве административ эдаралара) хабар берилйэр. Шол адамлар я-да эдаралар шол маглуматлары дине шу максатлар үчин пейдаланярлар. Олар шол маглуматлары ачык суд межлисинин баршында я-да судун чөзгүтлери кабул эдилен махалы аян эшип билерлер.

2. I пунктун дүзгүнлери хич бир халатда Ылалашыян Дөвлетни:

а) шол я-да бейлеки Ылалашыян Дөвлетин канууларына ве административ иш йоредисинне терс гелйөн административ чарелери гечирмэге;

б) шол я-да бейлеки Ылалашыян Дөвлетин кануулары боюнча я болмаса адаты административ иш йоредисинин баршында алып болмажак маглуматлары бермэге;

е) аян эдилмеги дөвлетин сыясатына (жемгыетчилик тертибинне) терс гелжек хайсыдыр бир сөвда, телекечилик, сенагат, коммерция я-да хүнэрмент сыры я болмаса сөвда процесини я-да маглуматы аян этжек маглуматлары бермэге борчлы эдйөн хөкмүнде дүшүндирилмез.

27 мадда САЛГЫТЛАРЫ ЙЫГНАМАКДА КӨМЕК ЭТМЕК

1. Ылалашыян Дөвлетлерин ыгтыярлы эдаралары шу маддада "дөвлет гирдежилерини йыгнамак" дийлип атландырылян шейле салгытлара дегишли болан процентлер, чыкдажылар ве граждан жеримелери билен билеликте, салгытлары йыгнамакда бирек-биреге ярдам бермэге борчланярлар.

2. Ылалашыян Дөвлетин ыгтыярлы эдарасы тарапындан дөвлет гирдежилерини йыгнамакда көмек берилмеги барадакы хайышлар шол Дөвлетин канууларына лайыклыкда дөвлет гирдежилеринин йыгналмагынын гутарныклы кесгитленмеги үчин шейле ыгтыярлыкдан пейдаланмага шахадатнаманын берилмегини өз ичине аляр. Шу Мадданын максатлары үчин дөвлет гирдежилерини йыгнамак долы кесгитленилен махалы, шонда Ылалашыян Дөвлетин өз ичерки канууларына лайыклыкда дөвлет гирдежилерини йыгнамага хукуты бардыр, салгыт төлейжинин болса бу йыгнамагы бөкдемэге хич бир хукуты ёкдур.

3. Ылалашыян Дөвлетлерин бейлеки Ылалашыян Дөвлетин ыгтыярлы эдарасы тарапындан кабул эдилен дөвлет гирдежилерини йыгнамак, эгер шейле йыгнамак бейлеки Дөвлетин өз гирдежини боландакы ялы хем-де өз салгытларыны йыгнамага дегишли болан өз канууларынын дүзгүнлерине лайыклыкда гутарныклы кесгитленилен ялы боланда бейлеки Дөвлет тарапындан гечирилйэр.

4. Шу Мадда лайыклыкда Ылалашыян Дөвлетин ыгтыярлы эдараларынын йыгнан пул мөчберлери бейлеки Ылалашыян Дөвлетин ыгтыярлы эдарасына берилйэр. Шунда, эгер Ылалашыян Дөвлетлерин ыгтыярлы эдаралары башгача ылалашыга гелсе, салгытлар йыгналан махалы көмеги үпжүн этмек барадакы адаты чыкдажылары биринжи ятланан Дөвлет өз үстүне аляр, экли адатдан дашары чыкдажылары болса бейлеки Дөвлет өз үстүне аляр.

5. Шу Мадданын шертлери боюнча, эгер дөвлет гирдежилери йыгналян дөвүрде салгыт төлейжи бейлеки Ылалашыян Дөвлетин резиденти болса, онда дөвлет гирдежилерини йыгнамак үчин хич хили көмек берилмез.

6. Шу Конвенциянын 2 Maddасынын дүзгүнлерине гарамаздан, шу Maddанын дүзгүнлери Ылалашян Дөвлетин хөкүметинин адындан я-да онун өзи тарапындан йыгналан эхли салгытлара дегншлтидир.

7. Шу Maddада хич бир зат Ылалашян Дөвлетин өз салгытлары йыгналян махалы пейдатанылындан тапавутлы болан я-да онун дөвлет сыясатына (жемгыетчилик тертибине) терс гелйән хәснетдәки административ чәрелерин уланьлмагы хакындакы борчнаманы шол Ылалашян Дөвлетин үстүне йүклемек хөкмүнде дүшүндирилмес.

28 мадда

ДИПЛОМАТИК МИССИЯЛАРЫҢ ВЕ КОНСУЛЛЫК ЭДАРАЛАРЫНЫҢ АГЗАЛАРЫ

Шу Конвенциянын хич бир дүзгүни дипломатик миссиянын агзаларына ве консуллыгын гулдукчыларына хаткара хукугынын умумы нормалары билен я-да йөрнте ытлашыклар эсасында белленilen салгыт бабатдакы артыкмачлыклара тәсир этмейәр.

29 мадда

ГҮЙЖЕ ГИРМЕГИ

1. Шу Конвенция тассык эдилер ве тассыклайыш хатларыны алышмак мүмкин болан гысга мөхлетде гечирилер.

2. Конвенция тассыклайыш хатлары алшыландан соң гүйже гирйәр ве онун дүзгүнлери:

а) чешмеден алынян салгытлар барасында - Конвенциянын гүйже гирен йылындан соң гелйән календарь йылынын биринжи январындан башлап я-да шондан соң төленилйән гирдежилерин мөчберлерине;

б) гирдежилер үчин ве мая үчин бейлеки салгытлар барасында - Конвенциянын гүйже гирен йылындан соң гелйән календарь йылынын биринжи январындан башлап я-да шондан соң башланян ислендик салгыт йылы үчин төлемәге дегншли шейле салгытлара уланьлар.

30 мадда

ГҮЙЖҮНИҢ БЕС ЭДИЛМЕГИ

Шу Конвенция Ылалашян Дөвлетлерин бири онун гүйжүни бес эдйәнчә өз гүйжүнде гаяр. Ылалашян Дөвлетлерин хер бири бәшйыллык дөвүрден соң гелйән ислендик календарь йылынын тамамланмагына ченли алты айдан гижә галман Конвенциянын гүйжүни бес этмек хакында дипломатик каналлар аркалы язмача хабар берип, конвенциянын гүйжүни бес эдип билер.

Шейле халатда Конвенция:

а) чешмеден тутулып алынян салгытлар барасында - хабарнама берлен календарь йылындан соң гелйән йылың биринжи январындан башлап ве шондан соң төленилйән гирдежилерин мөчберлери барада;

б) гирдежилер үчин ве мая үчин бейлеки салгытлар барасында - хабарнама берлен йылдан соң гелйән календарь йылының биринжи январындан башлап ве шондан соң башланян салгыт йылы үчин төленмәге дегншли шейле салгытлар барада өз гүйжүни бес эдйәр.

Муны тассыкламак билен дегншли ягдайда ыгытырлы эдилен ашакда гол чекен векиллер шу Конвенция гол чекдилер.

Ашгабат шәхеринде 1997_ йылың "5" декабрында түркмен, грузин ве рус диллеринде ики нусгада амал эдилди, эхли үч текстин бирмензеш гүйжи бардыр. Текстлере дүшүндириш бермекде тапавутлылыклар йүзе чыкан махалы русча текст эсас эдилеп алнар.

ТҮРКМЕНИСТАННЫҢ ХӨКҮМЕТИНИҢ
АДЫНДАН

ГРУЗИЯНЫҢ ХӨКҮМЕТИНИҢ
АДЫНДАН

KONWENSIYA 26.01.2000
ÝYLDA GÜÝJE GIRDI



Handwritten signature of the Georgian representative.